

**சாராம்சம்:** இனிய குழந்தைகளே, நீங்கள் தானமாகக் கொடுத்த எதனையும் மீண்டும் எடுக்காதீர்கள். அதனை நீங்கள் மீண்டும் எடுத்துக் கொண்டால், உங்களுக்கு ஆசீர்வாதம் கிடைப்பதற்கு மாறாகச் சாபமே கிடைக்கும்.

**கேள்வி:** எந்த எதிர்ப்பையும் முகங்கொடுப்பதற்கு உங்களுக்கு இருக்க வேண்டிய உறுதியான நம்பிக்கை யாது?

**பதில்:** நீங்கள் கடவுளைக் கண்டுவிட்டீர்கள் என்பதால், அவரை நினைவு செய்து, உங்கள் பாவங்கள் அனைத்தையும் அழிப்பதுடன், உலக இராச்சியத்தையும் நீங்கள் பெறுகின்றீர்கள் என்ற நம்பிக்கை உங்களுக்கு இருந்தால் சகல எதிர்ப்புகளும் முடிவடைவதுடன் எத்தகைய எதிர்ப்புகளுக்கும் உங்களால் முகங்கொடுக்கவும் முடியும். நம்பிக்கை குறைந்தால், குழப்பம் ஏற்படும். அத்தகையவர்கள் ஞானத்தை விட்டுச் சென்று பக்தியில் ஈடுபடுவார்கள்.

**பாடல்:** கடவுளைக் கண்டு கொண்டதால், நாங்கள் முழு உலகையும் கண்டுகொண்டோம். பூமி, வானம் அனைத்தும் எங்களுக்கே சொந்தம்.

ஓம் சாந்தி. இப்பாடலைச் செவிமடுப்பவர்கள் யார்? குழந்தைகளாகிய நீங்களே அதனைச் செவிமடுப்பதுடன் நீங்கள் அதன் அர்த்தத்தையும் புரிந்து கொண்டிருக்கின்றீர்கள். அதனைச் செவிமடுக்கின்ற அனைவருமே உலக அதிபதிகள் ஆகுகின்றார்கள். 'எங்கள் பாரதம்' என்று பாரத மக்கள் அனைவருமே கூறுவதைப் போன்றே, அங்கும், அரசர்கள், அரசிகள், பிரஜைகள் அனைவருமே தம்மை உலக அதிபதிகள் என்றே கருதுவார்கள். ஜரோப்பியர்கள் வந்த போது, அவர்கள் தாமே இந்துஸ்தானின் அதிபதிகள் என்று கூறினார்கள். அந்த நேரத்தில், இந்துஸ்தானில் வாழ்ந்தவர்கள் தாம் இந்துஸ்தானின் அதிபதிகள் என்று கூறவில்லை. அவர்கள் அடிமைகளாக இருந்தனர். முழு இராச்சியமும் பிரித்தானியரின் கைவசமே இருந்தது. இராவணன் எங்கள் இராச்சிய பாக்கியத்தை அபகரித்துக் கொண்டான். இப்பொழுது எங்களுக்கு மீண்டும் எங்கள் இராச்சியம் தேவையாகும். இது அந்நிய இராச்சியமாகும். 'தொலைதூர வாசி' என்று பாடப்படுகின்றது. இப்பொழுது நீங்கள் உங்கள் இராச்சியத்தை மீண்டும் பெறுகிறீர்கள். நீங்கள் வேறு எவருக்காகவும் சண்டையிடவில்லை. நீங்கள் அனைத்தையும் உங்களுக்காகவே செய்கின்றீர்கள். அந்த இராணுவத்தினர் ஜனாதிபதிக்காகவோ அல்லது பிரதம மந்திரிக்காகவோ சண்டையிடுகின்றார்கள். அவர்களே மிகவும் பிரதானமானவர்கள். அவர்கள் அதிகப் போதையைக் கொண்டிருப்பதுடன், இன்றும் 'எங்கள் பாரதம்' என்றே கூறுகின்றார்கள். எவ்வாறாயினும், பாரத மக்களுக்கு இந்த இராச்சியம் தம்முடையது அல்ல என்பது தெரியாது. இது இராவணனது இராச்சியமாகும். அதில் நாங்கள் வாழ்கின்றோம். இராம இராச்சியத்தில் நாங்கள் இது அந்நிய இராச்சியம் என்று கூற மாட்டோம். இப்பொழுது பாரதம் முழுவதிலும், இராவண இராச்சியமே நிலவுகின்றது. முன்னர் தேவர்களின் இராச்சியமான, இராம இராச்சியம் நிலவியது, ஆனால் இப்பொழுது அது இல்லை. 5000 வருடங்களின் பின்னர் உங்கள் இராச்சியத்தை நீங்கள் மீண்டும் பெறுகின்றீர்கள் என்பது உங்களுக்குத் தெரியும். யாரிடமிருந்து? பரமாத்மாவான தந்தையிடமிருந்தாகும். நீங்கள் இராமரைப் பற்றிப் பேசும் போது, மக்கள் குழப்பம் அடைகின்றார்கள். ஆகையாலேயே 'எல்லையற்ற தந்தை' என்று கூறுவது சிறந்ததாகும். 'தந்தை' என்ற வார்த்தை மிகவும் இனிமையானதாகும். தந்தை உங்கள் ஆஸ்தியை உங்களுக்கு ஞாபகப்படுத்துகின்றார். ஒரேயொரு தந்தையை அன்றி, ஏனைய அனைத்தும் மறக்கப்பட வேண்டும். ஆத்மாக்களாகிய நாங்கள் எங்கள் ஆஸ்தியைத் தந்தையிடமிருந்து பெறுகின்றோம். தந்தை வந்து உங்களை ஆத்ம உணர்வுடையவர் ஆக்குகின்றார். நான் ஓர் ஆத்மா. ஆத்மாவான நான் சின்னஞ்சிறிய மிகச் சூட்சுமமானவன். எனக்குள் 84 பிறவிகளுக்கான பாகம் பதிவு செய்யப்பட்டுள்ளது. சாதாரண புத்தியுடைய மனிதர்கள் இதனைப் புரிந்து கொண்டிருக்கவும் இல்லை, அவர்களால் இதனை விளங்கப்படுத்தவும் முடியாது. எங்கள் ஆஸ்தியை நாங்கள் தந்தையிடமிருந்து பெறுகின்றோம். இது மிகவும் இலகுவாகும். ஆனால் மாயை உங்களை மறக்கச் செய்கின்றாள். ஆகையாலேயே குழந்தைகளாகிய நீங்கள் முயற்சி செய்ய வேண்டும். இதில் ஆயுதங்கள் அல்லது குண்டுகள் என்ற எந்தக் கேள்விக்கும் இடமில்லை. நீங்கள் ஏதாவது அப்பியாசம் போன்றவற்றைக் கற்க வேண்டும் என்ற அவசியமோ அல்லது நீங்கள் சமயநூல்கள் எதனையும் பயன்படுத்த வேண்டும் என்ற அவசியமோ இல்லை. நீங்கள் பாபாவை நினைவு செய்ய வேண்டும். தந்தை உங்களுக்குக் கூறுவதைக் கிரகியுங்கள். நாங்கள் இராச்சிய பாக்கியத்தைப் பெறுகின்றோம். ஒரு நாடகத்தில் நடிகர்கள் தமது பாகங்களை நிறைவு செய்தவுடன், தமது ஆடைகளை மாற்றிக் கொண்டு வீடு திரும்புவதைப் போன்றே, இந்த நாடகம் முடிவடைய உள்ளது என்பதை உங்கள் புத்தி அறிந்துள்ளது. நாங்கள் இப்பொழுது சரீரமற்றவர்களாகி, வீடு திரும்ப வேண்டும். நாங்கள் 5000 வருடங்களுக்கொரு முறை எங்கள் பாகங்களை நடிக்கின்றோம். நாங்கள் அரைக்கல்பத்திற்கு ஆட்சி செய்கின்றோம், பின்னர் அரைக்கல்பத்திற்கு அடிமைகள் ஆகுகின்றோம். குழந்தைகளாகிய உங்களுக்கு அதிகச் சிரமம் கொடுக்கப்படவில்லை. உங்கள் புத்தியில் நினைவு இருக்க வேண்டும் என்பதே பிரதானமாகும். அதிகப்பச் முயற்சி செய்வதுடன் இதனை மறந்துவிடாதீர்கள். நாடகம் இப்பொழுது முடிவடைய உள்ளது. இன்னமும் குறுகிய நேரமே எஞ்சியுள்ளது. நாங்கள் வீடு திரும்ப வேண்டும். உங்களுக்குள் நீங்கள் இவ்விடயங்களைப் பேசிக் கொண்டிருக்கும் போதே நீங்கள் தூய்மையாகி, வீடு திரும்புவீர்கள். நீங்கள் பாபாவை எவ்வளவு நினைவு செய்கின்றீர்கள் என்பதைக் குழந்தைகளாகிய நீங்கள் ஒவ்வொருவருமே அறிவீர்கள். நீங்கள் ஓர் அட்டவணையை எழுதினாலும் இல்லாவிட்டாலும், நாள் முழுவதும் நீங்கள் என்ன செய்தீர்கள் என்பதை உங்கள் புத்தி அறிந்திருக்கும். ஒரு வியாபாரி தனது வருமானத்தை இரவில் கணக்கிட்டுப் பார்ப்பதைப் போன்று, இதுவும் ஒரு வியாபாரமே ஆகும். இரவில், உறங்கச்

செல்லும் முன்னர், நாள்முழுவதும் நீங்கள் தந்தையை எவ்வளவு நேரம் நினைவு செய்தீர்கள் என்றும், எத்தனை பேருக்கு நீங்கள் தந்தையின் அறிமுகத்தைக் கொடுத்தீர்கள் என்றும் சோதித்துப் பாருங்கள். திறமையான ஒருவரின் வியாபாரம் மிகவும் நன்றாக இடம்பெறுகின்றது. விவேகமற்ற ஒருவரின் வியாபாரம் அதற்கேற்பவே இருக்கும். இங்கே நீங்கள் வருமானம் ஒன்றை ஈட்டவே வேண்டும். தந்தை கூறுகின்றார்: என்னை நினைவு செய்வதுடன், சக்கரத்தையும் நினைவு செய்தால் நீங்கள் பூகோள ஆட்சியாளர் ஆகுவீர்கள். இதற்கு நீங்கள் அளவுக்கு மீறிய ஆசை கொண்டிருக்கக் கூடாது. அதிக ஆசையுள்ள செல்வந்தர்களைப் போன்று, கிராம மக்கள் அதிக ஆசைகளைக் கொண்டிருப்பதில்லை. சில ஏழைகள் தமது ஏழ்மையிலும் சந்தோஷமாகவே உள்ளார்கள். அவர்கள் சாதாரண சப்பாத்திகளையே உண்பதுண்டு. செல்வந்தர்கள் பல ஆசைகளைக் கொண்டுள்ளார்கள். குழந்தைகள் தமது பெற்றோரைத் தொந்தரவும் செய்கின்றார்கள். பாபா இதில் நல்ல அனுபவசாலியாவார். அவரும் ஏழைகளின் மீது அதிகளவு பரிவு கொண்டிருக்கின்றார். இந்த ஞானத்தை ஒரு செல்வந்தர் செவிமடுப்பதை ஏழை ஒருவர் கண்டால், தாழும் வந்து செவிமடுக்க வேண்டும் என்று விரும்புகின்றார். பாபா பல படங்களைத் தயாரித்துள்ளார். நீங்கள் சேவை செய்ய விரும்புவதாக உங்களில் சிலர் கூறுகின்றீர்கள். பாபா கூறுகின்றார்: முதன்முதலில், திறமைசாலி ஆகங்கள், அதன் பின்னர் சேவை செய்யுங்கள். ஏனெனில், இக்காலத்தில் பக்தியும் மிகவும் சக்திவாய்ந்தது. ஒருபுறம் நீங்கள் அவர்களுக்கு விளங்கப்படுத்துகின்றீர்கள், மறுபுறம் அவர்கள் தமது குருமாரிடம் சிக்கிக் கொண்டுள்ளார்கள். 'நீங்கள் பக்தி செய்யாவிட்டால், உங்களுக்கு எவ்வாறு பலன் கிடைக்கும்? பக்தி செய்வதனால் ஒருவர் கடவுளை காண்கின்றார்' என்று குருமார்கள் அவர்களைப் பயமுறுத்துகின்றார்கள். முதலில் நீங்கள் ஞானத்தில் உறுதியாக ஆக வேண்டும், அத்துடன் நீங்கள் கடவுளைக் கண்டுவிட்டீர்கள் என்ற முழு நம்பிக்கையையும் கொண்டிருக்க வேண்டும். 'என்னை நினைவு செய்தால் உங்கள் பாவங்கள் அழியும்' என்று அவர் கூறுகின்றார். இந்த நம்பிக்கை மிகவும் உறுதியாகும் போது, உங்களால் எவருக்கும் முகங் கொடுக்க முடியும். மக்கள் உங்களை மாத்திரமே எதிர்க்கின்றார்கள். நாங்கள் ஒன்று கூறினால், அவர்கள் வேறு ஒன்றைக் கூறுவார்கள். உலகில் பல பிரிவுகளும் கிளைகளும் உள்ளன. மக்கள் அவ்விடங்களுக்குச் சென்று ஏதோ ஒன்றைச் செவிமடுக்கின்றார்கள். அவர்கள் கீதையை பலவாறு உபதேசிக்கும் போது, மக்கள் அதில் சிக்கிக் கொள்கின்றார்கள். சந்தியாசிகள் இல்லறத்தினரை விகாரத்தில் ஈடுபட வேண்டாம் என்று ஒருபோதும் கூறுவதில்லை. அவர்கள் விகாரமற்றவர்கள் ஆகங்கள் என்று எவரிடமேனும் கூறினாலும், அதனால் என்ன நடக்கப் போகின்றது? அவர்கள் எந்த இலக்கும் இலட்சியமும் அற்றிருக்கின்றார்கள். பிழையான பாதையைக் காட்டுகின்ற பல உலகில் மக்கள் உள்ளனர். சரியான பாதையைக் காட்டுபவர்கள் வெகுசிலரே உள்ளனர். அவர்கள் மாயையினால் அதிகளவு தாக்கப்படுகின்றார்கள். அவர்களின் இதயம் தாம் தூய்மை ஆகுவோம் என்று கூறியபோதிலும், மாயை அவர்களின் புத்திகளைத் திசைதிருப்புகின்றாள். அவள் பல தீய எண்ணங்களை ஏற்படுத்துகின்றாள். மாயை அதிகளவு யுத்தம் புரிகின்றாள். முன்னேறிச் செல்லும் பொழுது பல புயல்கள் வருகின்றன. உங்களுக்குள் விகாரத்தின் தீய ஆவி இருக்குமாயின், உங்கள் மனச்சாட்சி தொடர்ந்தும் உறுத்தும். நீங்கள் மக்களிடம் கோபத்தைத் தானம் செய்யுங்கள் என்று கேட்ட பின்னர் நீங்களே கோபப்பட்டால், அவர்கள் உங்களிடம் கூறுவார்கள்: நீங்களே கோபப்படும் போது, எவ்வாறு எங்களிடம் நீங்கள் இதனைக் கூற முடியும்? ஆகையால், கோபம் துறக்கப்பட வேண்டும். ஒருவர் இரகசியமாகக் கோபப்பட முடியாது. கோபத்தின் போது அதிகளவு சப்தம் எழுப்பப்படுகின்றது. அவர்கள் ஒருவருடன் ஒருவர் சண்டையிடுகின்றார்கள், அவர்கள் ஒருவரையொருவர் இழிவுப்படுத்துகின்றார்கள். அவர்களால் கோபம் என்ற தீய ஆவியில் இருந்து விடுபட முடியாதிருப்பதை பாபா பார்க்கின்றார். பாபாவின் முன்னிலையில் கூட சிலர் கோபப்படுகின்றார்கள். கோபம் என்ற தீய ஆவி பலருக்குள் பிரவேசிக்கின்றது. அது மிகவும் தீயதாகும். அது தொடர்ந்தும் உங்களைத் தொந்தரவு செய்கின்றது. அதன் பின்னர் பாபா அன்புடன் விளங்கப்படுத்துகின்றார்: நீங்கள் பாபாவின் பெயரை இழிவுபடுத்தினால், உங்கள் அந்தஸ்தையும் அழிக்கின்றீர்கள். நீங்கள் ஐந்து விகாரங்களையும் பாபாவிடம் தானம் செய்து விட்டீர்கள் என்று உங்களுக்குக் கூறப்படுகின்றது, எனவே அதனை நீங்கள் ஏன் மீண்டும் எடுத்துக் கொள்கின்றீர்கள்? நீங்கள் மீண்டும் கோபப்பட்டால், சகுனத்தின் கிரகணம் அகற்றப்பட மாட்டாது. அக்கோபம் மேலும் அதிகரிக்கும். தந்தையின் ஆசீர்வாதங்களைப் பெறுவதற்குப் பதிலாக நீங்கள் சாபத்திற்கு உள்ளாகுகின்றீர்கள். ஏனெனில் தர்மராஜ் தந்தையுடன் இருக்கின்றார். இதுவும் நாடகத்தில் நிச்சயிக்கப்பட்டுள்ளது. கோபப்படுதலும் ஒரு பாவமாகும். ஐந்து விகாரங்களைக் கொண்டவர்கள் பாவாத்மாக்கள் என்று அழைக்கப்படுகின்றார்கள். சத்தியயுகத்தில் அனைவருமே புண்ணியாத்மாக்கள் ஆவார்கள். அங்கே எவரும் எப்பாவத்தையும் செய்வதில்லை. இப்பொழுது உங்கள் தலைமீது பெரும் பாவச்சுமை உள்ளது. முதன்முதலில் யோகசக்தியினால் அதனை அழியுங்கள். மாயை மிகவும் தீயவன். பலருக்கும் பேராசை உள்ளது. அவர்கள் ஆடைகள், பாதணிகள், அற்ப பொருட்கள் மீது பேராசை கொள்வதால் அவர்கள் தொடர்ந்தும் பொய் பேசுகின்றார்கள். அவை அனைத்தும் பேராசை கொண்டிருப்பதன் அடையாளமாகும். இங்கே நீங்கள் அனைத்தையும் பெறுகின்றீர்கள். வெளியில், ஒவ்வொரு வீட்டிலும் குழப்பம் உள்ளது. மிகவும் தீய சகவாசமும் உள்ளது. கணவன் பிராமணராக இருப்பார், மனைவி சூத்திரராக இருப்பார். அல்லது மனைவி பிராமணராக இருப்பார், கணவன் சூத்திரராக இருப்பார். ஓர் அன்னமும் நாரையும் ஒரே வீட்டில் சேர்ந்து வாழும் போது, பல குழப்பங்கள் உள்ளன. நீங்கள் அமைதியாக இருப்பதற்கானதொரு இடத்தைக் கண்டுபிடிங்கள். உங்கள் வீட்டையும் குடும்பத்தையும் நீங்கள் விட்டுச்செல்ல பாபா உங்களை அனுமதிப்பதில்லை. தமது குழந்தைகள் போன்றோருடன் சேர்ந்து சென்று தங்கிவிடக் கூடிய பல ஆச்சிரமங்கள் உள்ளன. குழப்பம் எங்கும்

உள்ளது. எங்குமே அமைதி நிலவவில்லை. குழந்தைகளாகிய நீங்கள் 21 பிறவிகளுக்கு உண்மையான அமைதி, சந்தோஷம், தூய்மையைப் பெறுகின்றீர்கள். அத்தகைய ஒரு வழிகாட்டலை வேறு எவராலும் கொடுக்க முடியாது. பாபா கூறுகின்றார்: நான் மிகவும் தொலைதூர தேசத்தில் இருந்து சேவை செய்வதற்காகவே வருகின்றேன். நீங்களும் சேவை செய்ய வேண்டும். மக்களால் கண்காட்சிகளிலும் திருவிழாக்களின் போதும் அதிகளவு புரிந்து கொள்ள முடியாது. ஓர் ஆளுநர் ஓர் இடத்தைத் திறந்து வைக்கும் போது, பிரம்மாவின்னாடாகக் கடவுளே வந்து உங்களுக்குக் கற்பிக்கின்றார் என்பதையும், அவர் மூலமே நீங்கள் உலக ஆஸ்தியைப் பெறவுள்ளீர்கள் என்பதையும் அவர் அறியாதுள்ளார். அவர்கள் மிகவும் நல்லது என்றும், அனைவரையும் மேன்மையாக்கும் நல்ல வேலையைத் தாய்மார்கள் செய்கின்றார்கள் எனக் கூறுகின்றார்கள். கடவுளே கீதையைப் பேசினார் என்பதைத் தான் நம்புவதாக அவர் உங்களுக்கு எழுதிய போதிலும், அவரது புத்தியில் அது நிற்பதோ அல்லது அவர் அதனைப் புரிந்து கொள்ள முயற்சிப்பதோ இல்லை. பிரம்மாவின் மூலம் சிவன் பேசுகிறார்: 'என்னை நினைவு செய்தால் நீங்கள் இலக்ஷ்மி நாராயணன் ஆகுவீர்கள்' என்பது உங்கள் புத்தியிலேயே உள்ளது. அனைவருக்கும் இச்செய்தியைக் கொடுங்கள். நீங்கள் தூதுவரின் குழந்தைகள், ஆனால் வருகின்ற மற்றவர்கள் அனைவரும் சமய ஸ்தாபகர்கள். பாபா புதிய உலகமான சுவர்க்க ஸ்தாபனையை மேற்கொள்கின்றார் என்ற செய்தியை அனைவருக்கும் கொடுங்கள். பாபா கூறுகின்றார்: நீங்கள் என்னை நினைவு செய்து, தூய்மையாகினால், நீங்கள் உலக அதிபதிகள் ஆகுவீர்கள். நீங்கள் மீண்டும் மீண்டும் இந்த எண்ணங்களையே கொண்டிருக்க வேண்டும். உங்கள் ஸ்திதி பலவீனமாக இருக்கும் போதும், நீங்கள் உங்கள் வியாபாரம் போன்றவற்றில் மும்முரமாகும் போதும், நீங்கள் அனைத்தையும் மறந்து விடுகின்றீர்கள். நீங்கள் செவிமடுக்கும் மேன்மையான வாசகங்கள் வீணாகப் போவதில்லை. ஒவ்வொரு இரத்தினமும் சிறிய விடயமல்ல. ஒரேயொரு இரத்தினத்தினாலுமே உங்களை உலக அதிபதிகள் ஆக்க முடியும். மக்கள் பாடுகின்றார்கள்: எங்கள் பாரதம் மிகவும் மேன்மையான இடமாகும். சுவர்க்கமாக இருந்த உங்கள் பாரதம், இப்பொழுது நரகமாகியுள்ளது. பாபா இப்பொழுது கூறுகின்றார்: சதா என்னை நினைவு செய்தால், உங்கள் பாவங்கள் அழியும். பல பிரஜைகள் தொடர்ந்தும் உருவாக்கப்படவுள்ளார்கள். தொடர்ந்தும் விரிவாக்கம் இடம்பெறும். நிலையங்கள் தொடர்ந்தும் திறக்கப்படும். தந்தை கூறுகின்றார்: கிராமங்களுக்குச் சென்று சேவை செய்யுங்கள். அங்கு அவர்கள் ஒன்றுகூடி, வகுப்புகளை நடாத்தி, பாபாவிற்குக் கடிதம் எழுதுகின்ற பல கிராமங்கள் உள்ளன. பிராமண தர்மத்தை விரிவடையச் செய்ய வேண்டியது குழந்தைகளாகிய உங்களது கடமையாகும். அப்பொழுதே மனிதர்கள் அனைவரும் தேவர்கள் ஆகுவார்கள். இவ்விடத்திற்குரியவர்கள் ஏனைய ஆன்மீக ஒன்றுகூடலில் சிக்கிக் கொள்ள மாட்டார்கள். இங்கே, தூய்மையே பிரதான விடயமாகும். இதனாலேயே தந்தையும் மகனும், கணவனும் மனைவியும் எதிரிகள் ஆகுகின்றார்கள். அரசாங்கமும் வினவுகின்றது: நீங்கள் என்ன செய்கின்றீர்கள்? இது ஏன் நடக்கின்றது? எவ்வாறாயினும், சமய விடயங்களில் அவர்களால் தலையிட முடியாது. நீங்கள் நிச்சயமாக உங்கள் இராச்சியத்தை ஸ்தாபிப்பீர்கள். முன்னர் இடம்பெற்ற யுத்தங்களிற்கும், இதற்கும் இடையில் இரவிற்கும் பகலிற்கும் உள்ள வேறுபாடு உள்ளது. இந்தக் குண்டுகள் போன்றன முன்னர் இருக்கவில்லை. உங்கள் இராச்சியத்தில் யுத்தம் என்பதன் பெயரோ, சுவடோ இருக்க மாட்டாது என்பதை நீங்கள் அறிவீர்கள். சத்திய, திரேதா யுகத்தில் சந்தோஷமும் துவாபர, கலியுகத்தில் துன்பமும் நிலவும்: இதுவே புதிய உலகமும் பழைய உலகமும் ஆகும். உலகம் ஒன்றே. அது பழையதும் புதியதும் ஆகுகின்றது. பழைய உலகம் இப்பொழுது அழிய உள்ளது, புதியது உருவாக்கப்படுகின்றது. பழைய உலகத்தினால் பயன் எதுவும் இல்லாததால், புதியதொன்று தேவையாகும். டெல்கியில் புதிய மாளிகைகள் பல தடவைகள் கட்டப்பட்டுள்ளன. வந்தவர்கள் அனைவரும் பழையவற்றை அழித்துவிட்டு, தமக்கெனப் புதியவற்றைத் தமது ஞாபகார்த்தமாகக் கட்டினார்கள். மகாயுத்தம் இடம்பெறும் போது, அனைத்தும் அழிவதுடன், புதிய உலகில் புதிய மாளிகைகள் கட்டப்படும். அதன் பின்னர், நீங்கள் ஒவ்வொருவரும், நீங்கள் கற்றதற்கு ஏற்ப, உயர்ந்ததோர் அந்தஸ்தைக் கோருவீர்கள். சிலர் நன்றாகவும் சிலர் குறைவாகவும் கற்கின்றார்கள். இது எப்பொழுதும் தொடர்ந்துள்ளது. நீங்கள் இப்பொழுது 84 பிறவிகளை நிறைவு செய்துள்ளீர்கள் என்பதை குழந்தைகளாகிய நீங்கள் உறுதியாக நம்புகின்றீர்கள். நாங்கள் இப்பொழுது வீடு திரும்ப வேண்டும். எங்கள் பழைய சரீரங்களை நீக்கிய பின்னர் வீடு திரும்புகின்றோம். அத்தகைய உறுதியான ஸ்திதியைப் பெற்ற பின்னர் வேறு என்ன தேவை உள்ளது? அத்தகைய ஸ்திதியுடன் ஒருவர் தனது சரீரத்தை நீக்கினால் அவர் மிகவும் உயர்வானதொரு குடும்பத்தில் பிறப்பெடுப்பார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. உங்கள் வருமானத்தை சேமிப்பதற்கு, தந்தையையும் சக்கரத்தையும் தொடர்ந்தும் நினைவு செய்யுங்கள். மாயையின் சுழற்சியில் என்றுமே சிக்கிக் கொள்ளாதீர்கள். அதிக ஆசைகள் கொண்டிருக்காதீர்கள்.
2. மனிதர்களைத் தேவர்களாக மாற்றுவதற்கு உங்கள் பிராமண தர்மத்தை விரிவாக்குங்கள். எல்லாக் கிராமங்களுக்கும் சென்று சேவை செய்யுங்கள்.

**ஆசீர்வாதம்:** நீங்கள் எப்பொழுதும் தயாராகவும் (ever ready) ஒவ்வொரு சூழலிலும் பரீட்சைத்தாளை முழுமையாக சித்தியெய்துபவர்களாகவும் (fully pass) எப்பொழுதும் சந்தோஷமானவர்களாகவும் (ever happy) இருப்பீர்களாக.

எப்பொழுதும் தயாராக (ever ready) இருப்பவர்களின் நடைமுறை வடிவம் எப்பொழுதும் சந்தோஷமாக (ever happy) இருப்பதாகும். எந்தச் சூழலினாலோ, எவ்வாறான இயற்கை அனர்த்தங்கள் ஏற்பட்டாலோ சரீரத்தின் பௌதீக கர்ம வேதனை போன்றவற்றின் எந்தப் பரீட்சைத்தாள் வரநேர்ந்தாலும்- இவ் வகையான பரீட்சைத்தாள்கள் அனைத்திலும் முழுமையாகச் சித்தியடைபவர்களே எப்பொழுதும் தயாராக (ever ready) இருப்பவர்கள் எனக் கூறப்படுகின்றனர். காலம் எவருக்காகவும் காத்திருக்காததைப் போன்று, உங்களை எந்தத் தடைகளும் தடுக்காதிருக்கட்டும். மாயையின் சூட்சும, பௌதீகப் பந்தனங்கள் அனைத்தும் ஒரு விநாடியில் முடிவடையட்டும், அப்பொழுது மாத்திரமே உங்களால் எப்பொழுதுமே சந்தோஷமாக (ever happy) இருக்க இயலும்.

**சுலோகம்:** சரியான நேரத்தில் சகல சக்திகளையும் பயன்படுத்துவதெனில், மாஸ்டர் சர்வசக்திவானாக இருப்பது என்று அர்த்தமாகும்.

---ஓம் சாந்தி---